



БОНКИ МИЛЛИИ ТОҶИКИСТОН

Шарҳи моҳонаи таваррум • Июли 2018

Сатҳи таварруми моҳона пас аз раванди муътадил дар моҳи июли соли равон нисбатан баланд гардида, ба 1,1 фоиз¹ баробар шуд, ки дар муқоиса ба ҳамин моҳи соли қаблӣ ба андозаи 0,7 банди фоизӣ (б.ф.) зиёд мебошад.

Таварруми ҳосилшуда асосан аз ҳисоби афзоиши нархи молҳои ғайрихӯрокворӣ 1,2 фоиз (саҳм дар таваррум 0,3 б.ф.) ва арзиши хизматрасониҳои пулӣ ба аҳоли ба андозаи 3,6 фоиз (0,6 б.ф.) ба амал омад. Ҳамзамон, дар ин моҳ болоравии нархи маҳсулотҳои хӯрокворӣ низ ба қайд гирифта шуд, ки ба 0,4 фоиз (0,2 б.ф.) баробар мебошад.

Бояд қайд намуд, ки раванди мазкур ғайриҷашмдошт набуда, тамоюли мавсимии худро ба монанди солҳои пешин идома дод, ки дар натиҷаи қиматшавии нархи хизматрасонии нақлиёти ҳавопаймо ба андозаи 47,5 фоиз (махсусан хатсайри байналмилалӣ Душанбе – Москва ба андозаи 60,2 фоиз) ба амал омад. Инчунин, дар ин моҳ нисбатан болоравии нархҳои маҳсулоти ниёзи аввалияи мардум, аз ҷумла орди навьӣ якум, гӯшти гов, равғани пахта, биринҷ, помидор ва ғайра ба қайд гирифта шуд.

Ҳамин тариқ, сатҳи таварруми солона (дар 12 моҳи охир) тамоюли муътадили болоравӣ дошта, дар моҳи июли соли 2018 ба 2,3 фоиз баробар шуд, ки нисбат ба моҳи қаблӣ 0,7 б.ф. зиёд мебошад.

Тибқи таҳлилҳои интизор меравад, ки сатҳи таварруми солона шурӯъ аз ибтидои семоҳаи сеюм тадриҷан раванди болоравии муътадили худро оғоз намуда, пешбинӣ мегардад, ки дар интиҳои сол дар доираи нишондиҳандаи мақсадноки пешбинишуда* қамъбаст хоҳад шуд.


Сатҳи таварруми асли^{**} дар моҳи июли соли ҷорӣ 0,8 фоизро² ташкил дода, бо арзёбии солона бошад, ба 1,3 фоиз³ баробар шуд. Ба ин раванд нисбатан муътадил будани сатҳи нархҳои маҳсулоти тайёри хӯрокворӣ (маҳсулоти гӯштӣ, маҳсулоти ширӣ, равғани растанӣ ва ҳайвонот), маҳсулоти ғайрихӯрокворӣ (маводи шустушӯй ва доруворӣ) ва хизматрасониҳои дар таварруми асли ба ҳисоб гирифташаванда (аз ҷумла, хизматрасониҳои маишӣ) бештар саҳмгузори намуданд.

Дар пӯёии тағйирёбии ғайриасли таваррум (гурӯҳи нархҳои истеъмолие, ки дар ҳисоби таварруми асли истисно мегарданд) поёнравии нисбии нархи бархе аз маҳсулоти хоми хӯрокворӣ дар моҳи июли соли 2018 нисбат ба моҳи қаблӣ ба назар расид. Аз ҷумла, поёнравии нархҳои маҳсулоти хоми хӯрокворӣ асосан аз ҳисоби коҳишёбии


Таварруми моҳона ва солона, бо %
(манбаъ: Агентии омор, ҳисобҳои БМТ)



Афзоиши гурӯҳи нархҳои истеъмоли ва саҳми сохтори онҳо дар таваррум, бо % солона
(манбаъ: Агентии омор, ҳисобҳои БМТ)



Нишондиҳандаи мақсадноки таварруми солона барои давраи миёнамуҳлат, бо %
(манбаъ: Агентии омор, ҳисобҳои БМТ)




нархи картошка (-16,4% м/м ё -51,3% с/с), пиёз (-10,6% м/м ё -77,6% с/с), сабзӣ (-10,7% м/м ё 37,4% с/с), себ (-15,3% м/м ё 26,5% с/с), ангур (-13,6% м/м ё 55,2% с/с), бодиринг (-19,0% м/м ё -13,8% с/с), карам (-11,1% м/м ё -50,3% с/с), тухм (-9,9% м/м ё -4,2% с/с) ва ғайра ба амал омад. Дар баробари ин, вобаста ба таъсири омилҳои мавсимӣ ва таклифот, нархи орди навъи якум (1,8% м/м ё -5,5% с/с), гӯшти гов (1,9% м/м ё 2,8% с/с), биринҷ (3,5% м/м ё 10,5% с/с), рағани пахта (5,7% м/м ё -0,1% с/с), помидор (8,9% м/м ё 85,7% с/с) ва лимӯ (2,3% м/м ё 72,6% с/с) раванди болоравӣ дошт.

Нархи маводи сӯзишворӣ (2,8% м/м ё 27,4% с/с), ки дар моҳи қаблӣ (моҳи июни соли 2018) бинобар коҳиш ёфтани воридоти гази моеъ (ба андозаи 22,1 фоиз) афзоиш ёфта буд, дар моҳи баррасишаванда тағйирёбии нисбии муътадил дошт, ки ба ин раванд пеш аз ҳама ба сатҳи мувозинатӣ баргаштани талаботу пешниҳод таъсири мусбат расонид.


Нархи хизматрасониҳои маъмурӣ (0,5% м/м ё 1,3% с/с) бошад, дар ин моҳ вобаста ба афзоиши нархи хизматрасониҳои нақлиётӣ (11,7% м/м ё 7,2% с/с), бо нишондиҳандаи мусбат чамбаст гардид.

Бонки миллии Тоҷикистон сиёсати пулиро қарзии мутавозунро амалӣ намуда, фишангҳои монетарӣ, пеш аз ҳама меъёри бозтамвиро ҷиҳати танзими ҳаҷми пул ва бартараф намудани таъсири фишорҳо ба сатҳи нархҳо ва ба ин васила ноил гардидан ба нишондиҳандаи мақсадноки таваррум равона менамояд.

Таварруми аслӣ, бо %, солона
(манбаъ: Агентии омор, ҳисобҳои БМТ)



Таварруми ғайриаслӣ, бо %, солона
(манбаъ: Агентии омор, ҳисобҳои БМТ)



1 - тибқи маълумоти Агентии омор
2 - м/м – моҳ нисбат ба моҳ (тағйирёбии моҳона)
3 - с/с – сол нисбат ба сол (тағйирёбии солона)

*Дар ҷаласаи навбатии Кумитаи сиёсати пулиро қарзии Бонки миллии Тоҷикистон, ки 2 августи соли 2017 баргузор гардид, Бонки миллии Тоҷикистон ҷиҳати гузариши аз низоми ҳадафгирии нишондиҳандаҳои монетарӣ ба низоми ҳадафгирии таваррум, нишондиҳандаи мақсадноки таваррумро барои давраи миёнамуҳлат муқаррар ва нашр намуд.

** - Таварруми аслӣ, ки тамоюли дарозмуддати нархҳоро бе таъсири лапшишҳои кӯтоҳмуддат инъикос менамояд, бо мақсади баҳодихӣ ва таҳлили чараёни доимии тағйирёбии сатҳи нархҳо дар асоси маълумоти Агентии омили назди Президенти Ҷумҳурии Тоҷикистон (Агентии омор) аз ҷониби Бонки миллии Тоҷикистон ҳисоб карда мешавад. Ҳамчун яке аз қисматҳои таркибии таварруми умумӣ (намоиши нархҳои истеъмолий) таварруми аслӣ раванди устувор ва дарозмуддати тағйирёбии нархҳоро, ки зери таъсири омилҳои талаботи дохилӣ ва монетарӣ ба вуҷуд омадааст, инъикос менамояд. Усули асосии ҳисоби таварруми аслӣ - усули истисноӣ буда, он бо роҳи хорич кардани номгуи алоҳидаи маҳсулот ва хизматрасониҳои тамоюли тағйирёбии зиёддошта, ки бо тағйирёбии аслии сатҳи нархҳо алоқаманд нест, ҳисоб карда мешавад. Аз сабаби намоиши нархҳои истеъмолий номгуи маҳсулоти бо лапшишҳои кӯтоҳмуддат ва гузарандаи аз таъсири омилҳои ғайримонетарӣ вобастабуда, аз ҷумла омилҳои таклифот (нархҳои ҷаҳонӣ, шароити табиӣ), мавсимӣ ва маъмурӣ хорич карда мешаванд. Яъне, дар ҳисоби таварруми аслӣ маҳсулоти хоми хӯрокворӣ, маводи сӯзишворӣ ва хизматрасониҳои маъмуран танзимшаванда ба инобат гирифта намешаванд.

Намояи нархҳои истеъмоли												
	Вазн,%	тағйирёбии солона,%										Июл, тағйирёбии моҳона,%
		2015	2016	2017	2018							
					Январ	Феврал	Март	Апрел	Май	Июн	Июл	
Таваррум	100,0	5,1	6,1	6,7	6,5	5,2	2,5	1,9	1,7	1,6	2,3	1,1
Маҳсулоти хӯрокворӣ ва нӯшокиҳои биспирт	53,1	3,8	6,4	7,7	7,3	5,4	0,9	0,0	-0,5	-2,1	-1,9	0,3
Нон ва маҳсулоти нонӣ	17,5	9,1	-2,5	-0,8	-0,9	-1,4	-3,4	-4,2	-4,7	-4,2	-2,1	1,7
Биринҷ	2,9	11,6	-9,2	-6,9	-7,0	-5,4	1,9	3,2	5,9	8,1	10,2	3,5
Орд	10,7	7,8	-3,0	0,3	0,2	-0,6	-6,0	-7,5	-8,5	-8,2	-5,5	1,8
Гӯшт ва маҳсулоти он	8,3	-10,2	3,7	13,8	14,0	13,4	13,5	8,9	5,2	4,9	4,5	1,1
Гӯшти гов	5,4	-14,3	3,2	14,7	15,0	14,1	14,0	7,8	3,0	3,0	2,8	1,9
Тухм	1,5	5,5	12,0	1,0	0,1	1,9	-0,6	2,4	4,7	0,1	-4,2	-9,9
Шир ва маҳсулоти ширӣ	1,7	7,3	0,4	4,4	3,7	4,6	2,3	5,0	6,1	3,7	3,9	0,3
Шир	0,5	16,1	-7,2	6,3	6,3	4,5	-2,2	4,1	7,2	0,7	0,9	0,2
Равғани растанӣ ва ҳайвонот	5,7	12,7	11,3	1,3	0,0	-1,6	-2,5	-2,2	-3,6	-0,8	3,5	3,6
Меваҷот	4,3	12,3	16,7	-1,8	-0,3	3,9	6,4	15,7	24,5	24,2	51,6	1,8
Сабзавот	6,6	-12,4	16,5	40,2	37,1	21,2	-6,4	-9,7	-13,1	-23,8	-34,4	-8,6
Шакар	2,4	19,3	15,0	-6,7	-7,3	-7,9	-10,1	-17,3	-17,5	-11,2	-16,8	-1,0
Нӯшокиҳои биспирт	1,3	13,7	19,9	1,6	2,7	0,3	0,6	2,0	3,9	3,3	4,0	0,6
Хӯроки умумӣ*	0,9	14,9	19,9	2,7	2,7	3,9	3,9	3,9	3,9	3,9	5,2	0,0
Нӯшокиҳои спиртдор ва тамоку	1,4	15,9	11,8	6,2	6,2	7,1	8,0	8,2	7,5	4,7	6,2	1,4
Маҳсулоти ғайрихӯрокворӣ	29,2	7,9	5,7	4,4	4,3	4,1	4,0	3,8	4,2	5,8	6,7	1,2
Либос ва пойафзол	9,7	9,2	14,5	9,2	2,5	2,7	3,0	3,8	4,0	4,9	5,4	0,6
Масолеҳи таъмир ва сохтмон	3,7	2,2	-0,9	2,4	2,5	4,9	4,9	5,5	6,0	6,1	6,7	0,6
Маводи шустушӯй	1,8	15,5	1,2	4,0	3,1	4,0	4,0	3,3	1,5	0,7	1,9	2,2
Доруворӣ	2,9	24,7	14,1	1,0	0,7	2,2	2,2	0,8	1,2	1,9	4,7	2,8
Сӯзишвории нақлиёт	2,0	-7,0	2,9	27,7	25,9	17,2	14,1	8,9	11,9	26,4	27,1	2,8
Дигар намуди сӯзишворӣ	1,3	19,0	3,0	0,9	0,4	-7,7	-8,1	-8,1	-8,1	-8,9	-8,9	0,0
Васоити нақлиёт	0,9	-2,0	0,0	0,0	0,0	0,1	0,1	0,1	2,9	4,4	4,4	0,0
Лавозимот ва ашёи дигари истифодабарии шахсӣ	1,5	7,6	7,1	8,6	7,3	8,5	9,1	9,5	9,7	11,9	13,1	1,8
Хизматрасониҳо	15,2	2,2	4,5	7,7	7,9	6,0	5,0	4,5	4,7	7,3	9,5	3,6
Манзил-коммуналь	5,2	3,2	9,8	17,5	17,1	12,6	11,7	11,3	13,6	20,5	19,2	0,4
Иҷорапулии манзил	0,2	14,3	0,0	0,0	0,0	0,0	1,4	1,4	4,6	4,6	4,6	0,0
Обрасонӣ ва партовбарорӣ	0,7	20,1	5,1	9,1	11,6	8,4	8,4	8,4	9,5	9,5	9,5	0,0
Қувваи барқ	2,6	0,0	28,6	14,7	15,0	15,0	15,0	14,9	14,9	14,9	14,7	0,0
Оби гарм	0,0	14,6	0,0	0,0	0,0	0,0	0,0	0,0	0,0	0,0	0,0	0,0
Газ	1,1	-6,3	-6,6	40,1	35,7	13,4	8,5	7,2	17,2	52,3	44,7	1,3
Нақлиёт	4,4	-2,3	-1,4	2,8	5,0	3,3	0,7	-0,2	-1,9	-0,6	7,2	11,7
Алоқа	1,6	0,8	0,0	1,3	0,0	0,0	0,0	0,0	0,0	0,0	0,0	0,0
Маориф	1,6	2,6	11,3	5,3	2,0	1,5	1,5	1,5	1,5	1,5	1,5	0,0
Тандурустӣ	0,8	14,0	1,9	1,7	1,3	1,3	1,3	1,3	1,3	1,3	1,3	0,0
Маишӣ	1,9	12,3	5,2	1,1	0,9	1,3	1,5	1,5	1,8	2,9	3,1	0,2

* - Ошхона, қаҳвахона ва тарабхонаҳо